



O Żmien Hele...

Ricerka u Kitba ta' Dr Raymond C. Xerri

IL-QUDDIESA TAL-KAĊĊATUR I

Il-Quddiesa tal-Kaċċaturi kienet quddiesa li f'hafna rhula Ghawdxin, fosthom il-Qala kienet tohrog fit-tlieta ta' filghodu. Iva, zghazagh smajtu sewwa, fit-tlieta ta' filghodu. Nista' nahseb x'qed jghidu xi zghazagh huma u jaqraw; 'M'ghandix inqum fit-tlieta ta' filghodu biex nisma' quddiesa, fit-tlieta nkun ghadni diehel/a lura biex norqod mid-divertiment fil-weekends,' jew ghal min ma' jhobbx johrog; 'fit-tlieta nkun fl-aqwa tarraqda tieghi, lanqas nohloq li nqum ghall-quddiesa.' Verament li nbidlu z-zminjiet u tabilhaqq l-istil tal-hajja taghna qaleb l-arlogg ta' taht fuq. F'dan l-artiklu ser naraw kif ghal hafna minn missirijietna l-quddiesa tal-kaċċaturi kienet taghti bidu ghall-gurnata taghhom.

Il-Quddiesa tal-Kaċċaturi giet imlaqma hekk ghaliex il-maggoranza ta' dawq li attendew kienu kaċċaturi ghat-tjur kif ukoll ghall-fniek. Pero fir-realtà kienu jattendu nassaba, sajjieda, furnara, bdiewa, haddiema li jahdmu Malta, nisa tad-dar li kollha kienu jbakkru. In-nassaba kienu jbakkru biex jippreparaw il-mansab u l-ghasafar; is-sajjieda biex jitolqu kmieni fuq il-bahar biex meta jisbah ikunu diga' bicca sew 'l barra; l-furnara bil-familji, li fir-rahal taghna kellna erbgha biex jippreparaw ghall-ewwel forn li kien johrog fil-hamsa jew is-sitta ta' filghodu.

Il-bdiewa jkunu jistghu jaghtu bidu kmieni fix-xoghol ta' l-ghalqa u biex isir kemm jista' jkun xoghol qabel ma' tibda tisreg ix-xemx, minkeja li kwazi kulhadd kien jilbes il-kpiepel tal-palm. Numru mhux hazin, kienu n-nisa tad-dar li mihabba li kellhom familji kbar, hames, sitt jew izjed tfal u l-facendi ma' kienu jonqsu qatt ovjament minghajr, magni tal-hasil jew ta' l-ixxuttar tal-hwejjeg, *dishwashers, microwaves, fridges* u fran elettronici, ecc., kollox kien bl-idejn u jiehu hafna zmien.

Hafna nies li kienu jattendu din il-quddiesa kienu wkoll jghidu l-ewwel ruzarju tal-gurnata huma u sejrini jew huma u gejjin lura d-dar mill-Knisja. U mhabba li l-quddiesa tal-kaċċaturi fil-Qala kienet issir fis-Santwarju tal-Madonna tal-Kuncizzjoni kien ikollhom zmien bizzejjed biex jghidu r-ruzarju b'hmistax-il posta. Il-Quddiesa tal-Kaċċaturi kienet senonima ma' Dun Karm Camilleri (Tas-Slajf) li ghal hafna u hafna snin kien l-uniku qassis li kien iqaddes sa ma tilef saqajh ghall-marda tad-djabete fl-1964 u miet sena wara jigifieri nhar l-14 ta' Marzu 1965 f'eta' ta' 69 sena.

Skond numru ta' anzjani fir-rahal taghna li kienu jattendu l-quddiesa tal-kaċċaturi, l-quddiesa kienet qasira hafna ghaliex ma kienx ikun hemm priedka u Dun Karm kien ihaffef jghid il-quddiesa. Mill-1965 'l

quddiem l-quddiesa tal-kaċċaturi ma baqghetx issir u l-ewwel quddiesa kienet dik ta' l-erbgha ta' filghodu fil-Knisja Arcipretali u kienet maghrufa bhala dik tal-Pater Noster, kif ghadna nafuha llum. Maz-zmien din il-quddiesa li kienet saret popolari hafna, bdiet tohrog fil-hamsa.

F'dawn l-ahhar erbghin sena l-mod kif nghixu nbidel. Biex kont tqum tisma' l-quddiesa tal-kaċċaturi, hafna kienu jorqdu kmieni, f'xit-tmienja. Illum hafna adulti jorqdu fl-ghaxra jew ftit qabel nofs il-lejl, filwaqt li ghal xi zghazagh dawn saru l-hinjiet x'hin johorgu mid-dar ghall-postijiet tad-divertiment. Meta n-nanniet taghna kienu iqumu ghall-quddiesa tal-kaċċaturi ghas-saghtejn ta' filghodu, fl-istess hin llum xi zghazagh ikunu ghadhom dehlin jorqdu mid-divertiment. Hawn tajjed nghidu li hafna zghazagh ghandhom ghaqal bizzejjed u ma jsegwux din it-tip ta' skeda, minhabba xoghol, studju u ragunijiet ohra.

Fil-hemda tad-dlam tal-lejl, l-izveljarin ghal hafna minn missirijietna kienu t-tokki tal-qanpiena tas-Santwarju tal-Kuncizzjoni u sew jekk kien ksieh ixoqq l-ghadam, kif ukoll imdellek bis-shana tas-Sajf, missirijietna kont tarahom mexjin b'pass mgaggel mill-Wied tal-Marga jew minn fuq il-Wileg. Kienu jiltaqghu fis-Santwarju min bis-senter, min bil-qasba, min bil-lexxuna u min b'xi qatta' xewk ghall-forn biex jibdilha ma' hobza. Kienu jithallew barra s-Santwarju biex ma jahlux zmien jergghu jmorru d-dar wara. Kienu jibqghu sejrini fuq xogholhom. Kemm kienet haqa sabiha li kienu jibdeu l-gurnata billi jsellmu lill-Mulej permezz ta' quddiesa u lil Marija permezz tar-ruzarju. Ftit fadal bhal missirijietna. X'innoċenza u x'ghaqal.

O Żmien Hele .. fejn int?

